

RAKKOMANDAZZJONI TAL-KUNSILL

tat-18 ta' Ġunju 2021

li tagħti opinjoni tal-Kunsill dwar il-Programm ta' Stabbiltà tal-2021 tan-Netherlands

(2021/C 304/19)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tiġid tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(2) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra r-risoluzzjonijiet tal-Parlament Ewropew,

Wara li kkonsulta l-Kumitat Ekonomiku u Finanzjarju,

Billi:

- (1) Fl-20 ta' Marzu 2020, il-Kummissjoni adottat komunikazzjoni dwar l-attivazzjoni tal-klawżola liberatorja ġenerali tal-Patt ta' Stabbiltà u Tkabbir. Il-klawżola liberatorja ġenerali, kif stipulata fl-Artikoli 5(1), 6(3), 9(1) u 10(3) tar-Regolament (KE) Nru 1466/97 u l-Artikoli 3(5) u 5(2) tar-Regolament tal-Kunsill (KE) Nru 1467/97 ⁽²⁾, tiffacilita l-koordinament tal-politiki baġitarji fi żminijiet ta' recessjoni ekonomika severa. F'dik il-komunikazzjoni, il-Kummissjoni osservat li, minhabba r-recessjoni ekonomika severa li kienet mistennija minhabba l-pandemija tal-COVID-19, kienu ssodisfati l-kundizzjonijiet għall-attivazzjoni tal-klawżola liberatorja ġenerali. Fit-23 ta' Marzu 2020, il-ministri għall-finanzi tal-Istati Membri qablu mal-valutazzjoni tal-Kummissjoni. Il-klawżola liberatorja ġenerali tat lill-Istati Membri flessibilità baġitarja biex jitrattaw il-kriżi tal-COVID-19. Il-klawżola ffacilitat il-koordinazzjoni tal-politiki baġitarji fi żminijiet ta' recessjoni ekonomika severa. L-attivazzjoni tagħha tippermetti divergenza temporanja mill-perkors ta' aġġustament lejn l-oġettiv baġitarju fuq terminu medju ta' kull Stat Membru, dment li dan ma jkunx jipperikola s-sostenibilità fiskali fuq terminu medju. Fis-17 ta' Settembru 2020, fil-komunikazzjoni tagħha dwar l-Istrateġija Annwali għat-Tkabbir Sostenibbli għall-2021, il-Kummissjoni habbret li l-klawżola liberatorja ġenerali ser tibqa' attiva fl-2021.
- (2) Fl-20 ta' Lulju 2020, il-Kunsill adotta Rakkomandazzjoni ⁽³⁾ ("ir-Rakkomandazzjoni tal-Kunsill tal-20 ta' Lulju 2020"). Huwa rakkomanda lin-Netherlands biex jiehdu l-miżuri kollha meħtieġa, f'konformità mal-klawżola liberatorja ġenerali, biex b'hekk jindirizzaw il-pandemija tal-COVID-19 b'mod effettiv, isostnu l-ekonomija u jappoġġaw l-irkupru li jirriżulta. Lin-Netherlands irrakkomandalhom ukoll biex, meta l-kundizzjonijiet ekonomiċi jippermettu, isegwu politiki fiskali li jkollhom l-ghan li jiksbu pożizzjonijiet fiskali prudenti fit-terminu medju u li jggarantixxu s-sostenibilità tad-dejn, filwaqt li jsahħu l-investment.
- (3) Ir-Rakkomandazzjoni tal-Kunsill tal-2021 dwar il-politika ekonomika tal-euro tindika li jenhtieg li l-politiki fiskali jibqgħu ta' appoġġ fl-Istati Membri kollha taż-żona tal-euro matul l-2021 u li l-miżuri ta' politika jtfasslu skont iċ-ċirkostanzi speċifiċi għall-pajjiż u jkunu f'waqthom, temporanji u mmirati. Meta l-kundizzjonijiet epidemjoloġiċi u ekonomiċi jippermettu, il-miżuri ta' emergenza għandhom jitnehhew gradwalment, filwaqt li jiġi miġġieled l-impatt tal-kriżi fuq is-soċjetà u fuq is-suq tax-xogħol. Jenhtieg li l-Istati Membri jsegwu politiki fiskali li jkunu mmirati lejn il-kisba ta' pożizzjonijiet fiskali prudenti fuq terminu medju u li jiżguraw is-sostenibilità fejn jidhol id-dejn, filwaqt li jsahħu l-investment. L-Istati Membri jenhtieg li jsegwu riformi li jsahħu l-kopertura, l-adegwatezza u s-sostenibilità tas-sistemi tas-saħħa u tal-protezzjoni soċjali għal kulhadd.

⁽¹⁾ ĠU L 209, 2.8.1997, p. 1.

⁽²⁾ Ir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaff u li tiġi ċċarata l-implimentazzjoni tal-proċedura ta' deficit eċċessiv (ĠU L 209, 2.8.1997, p. 6).

⁽³⁾ Ir-Rakkomandazzjoni tal-Kunsill tal-20 ta' Lulju 2020 dwar il-Programm Nazzjonali ta' Riforma tan-Netherlands tal-2020 u li tagħti l-opinjoni tal-Kunsill dwar il-Programm ta' Stabbiltà tan-Netherlands tal-2020 (ĠU C 282, 26.8.2020, p. 122).

- (4) Fit-18 ta' Novembru 2020, il-Kummissjoni adottat l-opinjoni tagħha dwar l-abbozzi tal-pjanijiet baġitarji tal-2021 tal-Istati Membri taż-żona tal-euro, li kienu bbażati fuq valutazzjoni kwalitattiva tal-miżuri fiskali. Il-Kummissjoni kienet tal-fehma li l-abbozz tal-pjan baġitarju tan-Netherlands kien generalment konformi mar-rakkomandazzjonijiet tal-politika fiskali stabbiliti fir-Rakkomandazzjoni tal-Kunsill tal-20 ta' Lulju 2020 u li l-biċċa l-kbira tal-miżuri inklużi fl-abbozz tal-pjan baġitarju kienu jappoġġaw l-attività ekonomika fl-isfond ta' incertezza konsiderevoli. Madankollu, xi miżuri ma dehrux li kienu temporanji jew akkumpanjati minn miżuri ta' kumpens.
- (5) In-NextGenerationEU, inkluż il-Facilità għall-Irkupru u r-Reżiljenza, ser tiggarrantixxi rkupru sostenibbli, inklużiv u ġust. Ir-Regolament (UE) 2021/241 tal-Parlament Ewropew u tal-Kunsill⁽⁴⁾, li stabbilixxa l-Facilità għall-Irkupru u r-Reżiljenza, daħal fis-seħh fid-19 ta' Frar 2021. Il-Facilità għall-Irkupru u r-Reżiljenza ser tipprovdi appoġġ finanzjarju għall-implimentazzjoni ta' riformi u investment, li jirrizulta f'impuls fiskali ffinanzjat mill-Unjoni. Din ser tikkontribwixxi għall-irkupru ekonomiku u għall-implimentazzjoni ta' riformi u investment sostenibbli u li jsaħhu t-tkabbir, b'mod partikolari għall-promozzjoni ta' tranżizzjonijiet ekoloġiċi u diġitali, u ser issaħħah ir-reżiljenza u t-tkabbir potenzjali tal-ekonomiji tal-Istati Membri. Hija ser tgħin ukoll biex il-finanzi pubbliċi jirritornaw għal pożizzjonijiet aktar favorevoli fit-terminu qrib u ser tikkontribwixxi biex tissaħħah is-sostenibbiltà tal-finanzi pubbliċi u għat-tkabbir u l-holqien tal-impjiegi fit-terminu medju u twil.
- (6) Fit-3 ta' Marzu 2021, il-Kummissjoni adottat Komunikazzjoni li tipprovdi aktar orjentazzjonijiet ta' politika biex tiffacilita l-koordinazzjoni tal-politiki fiskali u t-tnejja tal-Programmi ta' Stabbiltà u Konverġenza tal-Istati Membri. Jenhtieg li l-pożizzjoni fiskali ġenerali, b'kunsiderazzjoni għall-baġits nazzjonali u għall-Facilità għall-Irkupru u r-Reżiljenza, tibqa' wahda ta' sostenn matul l-2021 u l-2022. Fl-istess hin, billi hu mistenni li fit-tieni nofs tal-2021 l-attività ekonomika tiġi gradwalment għan-normal, jenhtieg li l-politiki fiskali tal-Istati Membri jsiru aktar differenzjati fl-2022. Jenhtieg li l-politiki fiskali tal-Istati Membri jqisu l-istat tal-irkupru, is-sostenibbiltà fiskali u l-bżonn li jitnaqqsu d-diverġenzi ekonomiċi, soċjali u territorjali. Fid-dawl tal-bżonn li jinghata appoġġ lill-irkupru sostenibbli fl-Unjoni, jenhtieg li l-Istati Membri b'riskji baxxi għas-sostenibbiltà jorjentaw il-baġits tagħhom favur li tinzamm politika fiskali li sservi ta' sostenn fl-2022, b'kont meħud tal-impatt tal-Facilità għall-Irkupru u r-Reżiljenza. Jenhtieg li l-Istati Membri b'livelli għoljin ta' dejn isegwu politiki fiskali prudenti, filwaqt li jippreservaw l-investment iffinanzjat fuq livell nazzjonali u jagħmlu użu minn għotjiet taħt il-Facilità għall-Irkupru u r-Reżiljenza biex jiffinanzjaw proġetti addizzjonali ta' investment u riformi strutturali ta' kwalità għolja. Għall-perjodu lil hinn mill-2022, jenhtieg li l-politiki fiskali jkomplu jqisu s-saħha tal-irkupru, il-grad tal-incertezza ekonomika u kunsiderazzjonijiet ta' sostenibbiltà fiskali. L-iffukar mill-ġdid tal-politiki fiskali lejn il-kisba ta' pożizzjonijiet fiskali prudenti f'terminu medju, inkluż bl-eliminazzjoni gradwali tal-miżuri ta' sostenn meta jkun il-waqt, ser jikkontribwixxi biex tiġi żgurata s-sostenibbiltà fiskali fit-terminu medju.
- (7) Fil-komunikazzjoni tagħha tat-3 ta' Marzu 2021, il-Kummissjoni kienet ukoll tal-fehma li d-deċiżjoni dwar id-diżattivazzjoni jew l-applikazzjoni kontinwata tal-klawżola liberatorja ġenerali jenhtieg li tittiehed bhala valutazzjoni ġenerali tal-istat tal-ekonomija, bil-livell tal-attività ekonomika fl-Unjoni jew fiż-żona tal-euro mqabbel mal-livelli ta' qabel il-kriżi (tmim l-2019) bhala kriterju kwantitattiv ewlieni. Fuq il-bażi tat-tbassir tar-rebbiegħa 2021 tal-Kummissjoni, fit-2 ta' Ġunju 2021 il-Kummissjoni qieset li l-kundizzjonijiet biex tkompli tapplika l-klawżola liberatorja ġenerali fl-2022 u biex tiddiżattivaha mill-2023 ġew issodisfati. Is-sitwazzjonijiet speċifiċi għall-pajjiżi individwali ser ikomplu jiġu kkunsidrati wara d-deċiżjoni tal-klawżola liberatorja ġenerali.
- (8) Fit-30 ta' April 2021, in-Netherlands ipprezentaw il-Programm ta' Stabbiltà tagħhom tal-2021, f'konformità mal-Artikolu 4 tar-Regolament (KE) Nru 1466/97.
- (9) Fl-2020, fuq il-bażi ta' data vvalidata mill-Eurostat, id-defiċit tal-gvern estiż tan-Netherlands kien ta' 4,3 % tal-prodott domestiku gross (PDG), filwaqt li d-dejn tal-gvern estiż żdied għal 54,5 % tal-PDG. Il-bidla annwali fil-bilanċ tal-baġit primarju ammontat għal 6,0 % tal-PDG, inkluż miżuri baġitarji diskrezzjonarji ta' 3,0 % b'appoġġ għall-ekonomija u l-operat ta' stabbilizzaturi awtomatiċi. In-Netherlands ipprovdew ukoll appoġġ ta' likwidità lill-kumpaniji u lill-unitajiet domestiċi (bħal garanziji u differimenti tat-taxxa, li ma għandhomx impatt baġitarju dirett u immedjat) smat għal 5,3 % tal-PDG; l-użu li fil-fatt sar mill-garanziji pubbliċi fl-2020 huwa smat mill-Kummissjoni li huwa ekwivalenti għal 2 % tal-PDG.
- (10) Fit-2 ta' Ġunju 2021, il-Kummissjoni harġet rapport taħt l-Artikolu 126(3) tat-Trattat. Dak ir-rapport jiddiskuti l-qagħda baġitarja tan-Netherlands, billi fl-2020 id-defiċit tal-gvern estiż tagħhom qabeż il-valur referenzjarju ta' 3 % tal-PDG stabbilit fit-Trattat. Mir-rapport hareġ li l-kriterju tad-defiċit ma kienx issodisfat.

⁽⁴⁾ Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabbilixxi l-Facilità għall-Irkupru u r-Reżiljenza (ĠU L 57, 18.2.2021, p. 17).

- (11) Ix-xenarju makroekonomiku li jirfed il-projezzjonijiet baġitarji huwa realistiku fl-2021 u l-2022 u f'konformità mat-tbassir tar-rebbiegħa 2021 tal-Kummissjoni. It-tbassir tar-rebbiegħa 2021 tal-Kummissjoni juri tkabbir aktar b'saħħtu fil-konsum privat kemm fl-2021 kif ukoll fl-2022 (0,5 punti perċentwali aktar b'saħħithom fl-2021 u 0,4 punti perċentwali aktar b'saħħithom fl-2022) u tkabbir aktar b'saħħtu fil-formazzjoni grossa tal-kapital fiss fl-2022 (0,3 punti perċentwali aktar b'saħħithom). Dan huwa kkompensat minn tkabbir aktar b'saħħtu fl-importazzjoni fit-tbassir tar-rebbiegħa 2021 tal-Kummissjoni, li jwassal għal importazzjoni netta pożittiva, filwaqt li l-Programm ta' Stabbiltà jipprojetta importazzjoni netta negattiva.
- (12) Fil-Programm ta' Stabbiltà tiegħu tal-2021 il-gvern jippjana żieda fid-defiċit tal-gvern estiż minn 4,3 % tal-PDG fl-2020 għal 5,9 % tal-PDG fl-2021, filwaqt li l-proporzjon tad-dejn huwa pplanat li jiżdied għal 58,6 % tal-PDG fl-2021. Skont il-Programm ta' Stabbiltà tal-2021, il-bidla fil-bilanċ baġitarju primarju fl-2021 meta mqabbel mal-livell ta' qabel il-kriżi (2019) mistenni jammonta għal 8,2 % tal-PDG u jirrifletti l-miżuri baġitarji diskrezzjonali ta' 1,9 % tal-PDG b'appoġġ għall-ekonomija u l-operat ta' stabbilizzaturi awtomatiċi. Fit-tbassir tagħha tar-rebbiegħa 2021, il-Kummissjoni tbassar żieda tad-defiċit tal-gvern estiż għal 5,0 % tal-PDG fl-2021, filwaqt li l-proporzjon tad-dejn huwa pplanat li jiżdied għal 57,9 % tal-PDG fl-2021. It-tbassir tar-rebbiegħa 2021 tal-Kummissjoni huwa bbażat fuq data tal-eżitu li turi dħul aktar robust fl-2020, li huwa mistenni li jibqa' simili fl-2021. L-istima ta' defiċit iżgħar twassal għal livelli iżgħar ta' dejn.
- (13) B'rispons għall-pandemija tal-COVID-19 u għar-reċessjoni ekonomika relatata magħha, in-Netherlands adottaw miżuri baġitarji biex isahħu l-kapaċità tas-sistema tas-saħħa tagħha, irażżnu l-pandemija tal-COVID-19 u jghinu lil dawk l-individwi u s-setturi li kienu partikolarment milquta. Din ir-reazzjoni qawwija ta' politika taffiet it-tnaqqis fil-PDG, li, min-naħa tiegħu, naqqas iż-żieda fid-defiċit tal-gvern u d-dejn pubbliku. Il-miżuri fiskali jenhtieg li jimmassimizzaw l-appoġġ għall-irkupru minghajr ma jantecipaw trajektorji fiskali futuri. Għalhekk, jenhtieg li l-miżuri jevitaw li joħolqu piż permanenti fuq il-finanzi pubbliċi. Meta l-Istati Membri jintroduċu miżuri permanenti, jenhtieg li jiffinanzjawhom kif xieraq biex jiżguraw newtralità baġitarja fuq terminu medju. Il-miżuri li hađu n-Netherlands fl-2020 u fl-2021 kienu konformi mar-Rakkomandazzjoni tal-Kunsill tal-20 ta' Lulju 2020. Uħud mill-miżuri diskrezzjonali adottati mill-gvern matul il-perjodu mill-2020 sal-2021 ma jidhrux li huma temporanji jew ibbilanċjati minn miżuri ta' tpaċċja. Lil hinn mill-orizzont tat-tbassir tar-rebbiegħa 2021 tal-Kummissjoni, fl-2023, l-impatt kumulattiv li jibqa' minn dawk il-miżuri mhux temporanji huwa smat b'mod preliminari għal madwar 1 % tal-PDG, kollha kemm huma trasferimenti kapitali, l-aktar mill-Fond ta' Investiment għat-Tkabbir Nazzjonali.
- (14) Il-Programm ta' Stabbiltà tal-2021 għadu ma jinkludix irċevuti ta' ghotjiet permezz tal-Faċilità għall-Irkupru u r-Reżiljenza. It-tbassir tar-rebbiegħa 2021 tal-Kummissjoni assumu integrazzjoni ssimplifikata u lineari tan-nefqa ffinanzjata mill-Faċilità għall-Irkupru u r-Reżiljenza, fin-nuqqas ta' informazzjoni dettaljata biżżejjed dwar il-pjan nazzjonali għall-irkupru u r-reżiljenza.
- (15) L-indikaturi stabbiliti tal-aġġustament fiskali stabbiliti fir-Regolament (KE) Nru 1466/97 jenhtieg li jiġu kkunsidrati fil-kuntest taċ-ċirkostanzi attwali. L-ewwel nett, hemm incertezza sinifikanti dwar l-istimi tad-distakk fl-output. It-tieni, hemm il-htieġa li l-politika fiskali tkun lesta biex tadatta b'mod rapidu għall-evoluzzjoni tal-pandemija tal-COVID-19, b'bidla minn għajjnuna ta' emerġenza għal miżuri aktar immirati ladarba r-riskji tas-saħħa jonqsu. It-tielet, il-kuntest attwali huwa kkaratterizzat minn rispons ta' politika sinifikanti biex jappoġġa l-attività ekonomika. Fil-preżenza ta' trasferimenti mdaqqsqa mill-baġit tal-Unjoni (bħal dawk mill-Faċilità għall-Irkupru u r-Reżiljenza), l-indikaturi stabbiliti ma jirriflettux l-impuls shiħ li l-politiki fiskali jipprovdu lill-ekonomija. F'dan l-isfond, il-bilanċ strutturali ma jidhirx adegwat fiċ-ċirkostanzi attwali. Il-parametru referenzjarju tan-nefqa wkoll jehtieg li jiġi adattat^(?) u kkomplementat b'informazzjoni addizzjonali sabiex titkejjel bis-shiħ l-orjentazzjoni tal-politika fiskali.
- (16) B'mod simili għall-approċċ segwit fil-valutazzjoni tal-abbozzi tal-pjanijiet baġitarji tal-2021, il-miżuri temporanji ta' emerġenza ġew esklużi mill-aggregat tan-nefqa. Dawn il-miżuri ta' emerġenza temporanji relatati mal-kriżi jsostnu s-sistemi sanitariji u jikkompensaw lill-haddiema u lid-ditti għat-telf ta' introjtu minhabba l-lockdowns u l-interruzzjonijiet fil-katina tal-provvista; it-treġġiġh lura tagħhom mill-awtoritajiet pubbliċi jiddependi mir-ritorn għan-normalità tas-sitwazzjoni ekonomika u tas-saħħa pubblika. Biex tiġi vvalutata l-pożizzjoni fiskali ġenerali mehuda fl-istadju attwali, it-trasferimenti mdaqqsqa mill-baġit tal-Unjoni (bħal dawk mill-Faċilità għall-Irkupru u r-Reżiljenza) għandhom jiġu inklużi fl-aggregat tan-nefqa rilevanti. Il-pożizzjoni fiskali ġenerali mehuda għalhekk titkejjel mill-bidla fin-nefqa primarja (netta minn miżuri diskrezzjonarji ta' dħul u bl-esklużjoni ta' miżuri temporanji

(?) B'mod partikolari, il-livellar ta' investiment fuq erba' snin użat fil-parametru referenzjarju tan-nefqa ma jippermettix valutazzjoni adegwata tas-sostenn fiskali għall-irkupru li jipprovdu l-investimenti ffinanzjati fuq livell nazzjonali.

ta' emerġenza relatati mal-kriżi) inkluza n-nefqa ffinanzjata minn ghotjiet taht il-Facilità għall-Irkupru u r-Reziljenza u fondi oħra tal-Unjoni. Lil hinn mill-pożizzjoni fiskali ġenerali meħuda, l-analiżi għandha l-għan ukoll li tivvaluta jekk il-politika fiskali nazzjonali hijiex prudenti u jekk il-kompożizzjoni tagħha twassalx għal irkupru sostenibbli konsistenti mat-tranzizzjonijiet ekoloġiċi u diġitali. Għal dik ir-raġuni, qed tinghata attenzjoni partikolari lill-evoluzzjoni tan-nefqa kurrenti primarja u l-investment iffinanzjati fuq livell nazzjonali.

- (17) Fil-Programm ta' Stabbiltà tagħhom tal-2021, id-defiċit tal-gvern estiż tan-Netherlands huwa ppjanat li jonqos għal 1,8 % tal-PDG fl-2022, prinċipalment minhabba l-irkupru ekonomiku u diżkontinwazzjoni tal-miżuri temporanji ta' appoġġ adottati fl-2020 u fl-2021. Il-proporzjon tad-dejn tal-gvern estiż huwa ppjanat li jonqos għal 56,9 % tal-PDG fl-2022. Dawn il-projezzjonijiet huma konformi mat-tbassir tar-rebbiegħa 2021 tal-Kummissjoni. Fuq il-bażi tat-tbassir tar-rebbiegħa 2021 tal-Kummissjoni, u fuq il-bażi tal-metodoloġija speċifika li tirrifletti l-isfidi msemmija hawn fuq, il-pożizzjoni fiskali ġenerali meħuda — inkluż l-impatt fuq id-domanda aggregata fl-2022 minn investment iffinanzjat kemm mill-baġits nazzjonali kif ukoll mill-baġit tal-Unjoni, b'mod partikolari l-Facilità għall-Irkupru u r-Reziljenza — hija stmata għal -0,4 % tal-PDG (%). Il-kontribuzzjoni pożittiva tan-nefqa ffinanzjata mill-ghotjiet tal-Facilità għall-Irkupru u r-Reziljenza u minn fondi oħra tal-Unjoni hija pprogettata li tiżdied b'0,1 punti percentwali tal-PDG. L-investment iffinanzjat fuq livell nazzjonali huwa pprogettat li jipprovdi kontribuzzjoni restrittiva ta' 0,2 ta' punt percentwali tal-PDG (?). In-nefqa kurrenti primarja ffinanzjata fuq livell nazzjonali (netta minn miżuri ta' dħul diskrezzjonarji) hija pprogettata li tipprovdi kontribuzzjoni espansjonarja ta' 0,2 punti percentwali tal-PDG.
- (18) Il-kwalità tal-miżuri baġitarji tal-Istati Membri tidher partikolarment importanti. Ir-riformi strutturali fiskali mmirati lejn it-titjib tal-kompożizzjoni tal-baġits nazzjonali jistgħu jappoġġaw it-tkabbir potenzjali, johlqu spazju fiskali tant meħtieġ u jghinu biex tiġi żgurata s-sostenibbiltà fiskali fit-tul, inkluż fid-dawl tat-tibdil fil-klima u l-isfidi tas-saħħa. Mil-lat tad-dħul, il-kriżi tal-COVID-19 saħhet l-importanza tar-riformi għal sistemi ta' dħul pubbliku aktar effiċjenti u ġusti. Min-naħa tan-nefqa, sar saħansitra aktar kruċjali li jiżdiedu l-livell u l-kwalità ta' investmenti sostenibbli u li jsaħħu t-tkabbir, b'mod konsistenti mal-oġġettivi tat-tishih tal-potenzjal tat-tkabbir, ir-reziljenza ekonomika u soċjali u t-tranzizzjoni doppja ekoloġika u diġitali. Il-pjanijiet nazzjonali għall-irkupru u r-reziljenza ser jippermettu li tittejjeb il-kompożizzjoni tal-baġits nazzjonali.
- (19) Skont il-pjanijiet baġitarji ta' terminu medju tal-Programm ta' Stabbiltà tal-2021, huwa ppjanat li d-defiċit tal-gvern estiż jonqos minn 1,4 % fl-2023 għal 1,1 % tal-PDG fl-2024. Id-defiċit tal-gvern estiż huwa ppjanat li jerga' lura għal taht it-3 % tal-PDG fl-2022. Il-Programm ta' Stabbiltà tal-2021 ma jinkludix l-informazzjoni meħtieġa għall-istima tal-pożizzjoni fiskali ġenerali fl-2023 u l-2024. L-istima attwali tat-tkabbir potenzjali nominali medju fuq 10 snin hija ta' 3 %⁽⁶⁾. Madankollu, din l-istima ma tinkludix l-impatt tar-riformi li huma parti mill-pjan ta' rkupru u reziljenza u li jistgħu għalhekk jagħtu spinta lit-tkabbir potenzjali tan-Netherlands.
- (20) Il-proporzjon tad-dejn tal-gvern estiż huwa ppjanat li jonqos minn 56,0 % tal-PDG fl-2023 għal 55,3 % tal-PDG fl-2024. In-Netherlands huma meqjusa li jiffaċċjaw riskji ta' sostenibbiltà fiskali baxxi fuq terminu medju, skont l-aħħar analiżi tas-sostenibbiltà tad-dejn.
- (21) Fid-dawl tal-livell ta' incertezza li bħalissa għadu eċċezjonalment għoli, il-gwida tal-politika fiskali għandha tibqa' fil-biċċa l-kbira kwalitattiva. Gwida kwantifikata aktar preċiża għas-snin ta' wara għandha tiġi pprovduta fl-2022, jekk il-grad ta' incertezza jkun naqas b'mod suffiċjenti sa dak iż-żmien.
- (22) Il-Kunsill iwwaluta l-Programm ta' Stabbiltà tal-2021 u s-segwitu min-Netherlands għar-Rakkomandazzjoni tal-Kunsill tal-20 ta' Lulju 2020,

B'DAN JIRRAKKOMANDA LIN-NETHERLANDS BIEX:

1. Fl-2022, isegwu pożizzjoni fiskali ta' appoġġ, inkluż l-impuls ipprovdut mill-Facilità għall-Irkupru u r-Reziljenza, u jippreservaw l-investment iffinanzjat fuq livell nazzjonali.
2. Meta l-kundizzjonijiet ekonomiċi jkun jippermettu, isegwu politika fiskali mmirata li tikseb pożizzjonijiet fiskali prudenti fuq terminu medju u li tiżgura s-sostenibbiltà fiskali fuq terminu medju. Fl-istess hin, isaħħu l-investment biex tinghata spinta lill-potenzjal tat-tkabbir.

⁽⁶⁾ Sinjal negattiv tal-indikatur jikkorrispondi għal eċċess tat-tkabbir fin-nefqa primarja meta mqabbel mat-tkabbir ekonomiku fit-terminu medju, li jindika politika fiskali espansjonarja.

⁽⁷⁾ Nefqa kapitali oħra ffinanzjata fuq livell nazzjonali hija pprogettata li tipprovdi kontribuzzjoni espansjonarja ta' 0,3 punt percentwali tal-PDG.

⁽⁸⁾ L-istima mill-Kummissjoni skont il-metodoloġija miftiehma bejn kulhadd.

3. Jagħtu attenzjoni partikolari lill-kompożizzjoni tal-finanzi pubbliċi, kemm fuq in-naħa tad-dhul kif ukoll fuq in-naħa tan-nefqa tal-baġit nazzjonali, u lill-kwalità tal-miżuri baġitarji biex jiġi żgurat irkupru sostenibbli u inklużiv. Jagħtu prijorità lill-investiment sostenibbli u li jsaħħaħ it-tkabbir, b'mod partikolari lill-investiment li jappoġġa t-tranżizzjoni ekoloġika u diġitali. Jagħtu prijorità lir-riformi strutturali fiskali li ser jghinu biex jipprovdu finanzjament għall-prijoritajiet tal-politika pubblika u jikkontribwixxu għas-sostenibbiltà fit-tul tal-finanzi pubbliċi, inkluż, fejn rilevanti, billi jsaħħu l-kopertura, l-adegwatezza u s-sostenibbiltà tas-sistemi tas-saħħa u tal-protezzjoni soċjali għal kulhadd.

Magħmul fil-Lussemburgu, it-18 ta' Ġunju 2021.

Għall-Kunsill

Il-President

J. LEÃO
